

## ජාතික ආදායම හා වියදම

### සමස්ත උපතනීන්

1993 දී ශ්‍රී ලංකාවේ දළ දේශීය නිෂ්පාදිතය, 1982 හි ස්ථාවර සාධක වියදම් මිල අනුව සියයට 6.9 කින් වර්ධනය වී ඇති බව ඇස්තමේන්තු කර ඇත. හිතකර කාලගුණික තත්ත්වය, විදේශීය ප්‍රාග්ධනය ගලා ඒම හා ජාතික ඉතුරුම් සැලකිය යුතු ලෙස වර්ධනය වීම නිසා ඇතිවූ ආයෝජන ඉහළ යාම, ලෝක ආර්ථිකයෙහි යහපත් වර්ධනය සහ දේශීය ප්‍රාග්ධන වෙළෙඳපොළ පුළුල් අන්තර් ජාතික පිළිගැනීමකට ලක්වීම මෙම වර්ධනය අත්කර ගැනීමෙහි ලා දායක විය. 1993 දී අත්කරගත් මෙම වර්ධනය, ආර්ථිකය ලිහිල් කිරීම ඇරඹී 1977 වර්ෂයෙන් මෙතුවක් ලද දෙවන වැඩිතම වර්ධනය විය. එය ඉක්මවා යන වර්ධනයක් වාර්තා වූයේ 1978 දීය. 1992 දී සියයට 4.4 ක් වූ දළ ජාතික නිෂ්පාදිතය 1993 දී ශුද්ධ සාධක ආදායම පිටතට ගලායාම අඩුවීම හේතුවෙන් සියයට 7.6 කින් වර්ධනය විය.

ආංශික දායකත්ව විශ්ලේෂනයේදී සියලුම අංශ 1993 හි සමස්ථ වර්ධනයට යහපත් ප්‍රතිචාරයක් සැපයූ බව පෙනී යයි. ඉකුත් වර්ෂයේදී මෙන් නිමැවුම් කර්මාන්ත හා සේවා අංශයන්ගෙන් විශාලතම දායකත්වයන් ලැබුනද, 1992 ට වෙනස්ව, 1993 දී කෘෂිකාර්මික අංශයද වඩා වේගවත් ආර්ථික වර්ධනයට දායකවිය.

1992 වසරේදී සියයට 8.8 ක වර්ධනයක් අත්කරගනු ලැබූ සමස්ථ නිමැවුම් කර්මාන්ත අංශය 1993 දී සියයට 10.5 කින් වර්ධනය විනි. නිෂ්පාදන කර්මාන්ත උප අංශයෙහි අඛණ්ඩ වර්ධනය මෙන්ම තේ, රබර් හා පොල් මද ආශ්‍රිත නිෂ්පාදිත සැකසුම් අංශය යථා තත්ත්වයට පැමිණීම සමස්ථ නිමැවුම් කර්මාන්ත අංශයේ වර්ධනයට දායක වූ ප්‍රධාන සාධකය විය. 1993 වර්ෂයේ දළ ජාතික නිෂ්පාදිතයෙහි සමස්ථ වර්ධනයෙන් හතරෙන් එකකට මදකින් වැඩි දායකත්වයක් සැපයූ මෙම අංශයෙහි ප්‍රසාරණය, වි.ගැ.හි. වශයෙන් සියයට 9.3 කින් ඉහළ නැගී කෘෂිකාර්මික අපනයන හා සියයට 20 ක වර්ධනයක් අත්කරගත් කාර්මික අපනයනයන්ගෙන් මනාව පිළිබිඹු වේ.

1992 වසරේදී සියයට 1.6 න් පහළ වැටුණු කෘෂිකාර්මික අංශය 1993 දී සියයට 4.9 කින් වර්ධනය විය. යහපත් කාලගුණික තත්ත්වය තේ උප අංශය යථා තත්ත්වයට පමුණුවන ලද අතර, වී අස්වැන්නෙහිද ඉහළ වර්ධනයක් අත්කර ගැන්මට සමත් විය. 1992 වර්ෂයේ පැවති දැඩි නියඟයෙහි පසුකාලීන බලපෑම හේතුවෙන් පොල් උප අංශය පමණක් නිෂ්පාදන පසු බෑමකට ලක්විය. ධීවර යාත්‍රා සඳහා දරන ලද ආයෝජන ඉහළ නැගීමෙන් දිරිගන්වනු ලැබූ ධීවර උප අංශය 1993 දී සියයට 7 කට වැඩි ප්‍රමාණයකින් වර්ධනය විනි.

වසර දෙකක් පුරා මහත් පසුබෑමකට ලක්ව තිබූ පතල් හා කැනීම් අංශය 1993 වර්ෂයේදී වි.ගැ.හි. වශයෙන් සියයට 12 කට ආසන්න වර්ධනයක් අත්කරගනිමින් යථා තත්ත්වයට පත්විනි. ආසන්න වශයෙන් සියයට 22 කින් (වි.ගැ.හි වශයෙන්) ඉහළ නැගී, මූලිකව මැණික් වලින් සමන්විත බනිජමය අපනයන සහ ඉදිකිරීම් අංශයේ අඛණ්ඩ ප්‍රසාරණය, පතල් හා කැනීම් අංශයෙහි වැඩි දියුණුවූ ක්‍රියාකාරීත්වය කෙරෙහි බලපෑ සාධකයන් විය.

1992 පැවති වර්ධන වේගයට අඩු මට්ටමකින් වුවද, 1993 දී තැනීම් අංශය තවදුරටත් ප්‍රසාරණය විය. කර්මාන්ත ගොඩනැගිලි හා නේවාසික ගොඩනැගිලි ඉදිකිරීම් වල වැඩිවීම මෙම අංශයේ වර්ධන ප්‍රභවයන් විය. ඉකුත් වසරේ ලබාගත් සියයට 5.3 ක වර්ධනය හා සසඳන කල ඉදිකිරීම් වලින් පරිබාහිර සමස්ථ සේවා අංශය 1993 වර්ෂයේදී සියයට 6.3 ක වර්ධනයක් අත්කර ගනි.

සමස්ථ සේවා අංශය තුලවූ කොග හා සිල්ලර වෙළෙඳ අංශය 1993 දී දළ දේශීය නිෂ්පාදිතයෙහි වර්ධනයට දෙවැනි ඉතා වැදගත් දායකත්වය සපයා දෙමින් සියයට 8.3 ක වර්ධනයක් වාර්තා කරගන්නා ලදී. වි.ගැ.හි. වශයෙන් සියයට 15.5 කින් වර්ධනයවූ ආනයන සහ සියයට 17.4 ක වර්ධනයක් පෙන්නුම් කල අපනයන මගින් වෙළෙඳාමෙහි වැඩිවූ වර්ධනයට පදනම සපයා දෙනු ලැබීය.

1993 වර්ෂයෙහි පැවති අධික වර්ෂාපතනය, ජල විදුලි උත්පාදනයෙහි ඉහළ නැඟීමකට ඉඩ සලසා දුනි. මෙය, නල ජල සැපයුම් ජාලයේ ප්‍රසාරණයක් සමඟින් විදුලිය, ගෑස්, ජලය හා සනීපාරක්ෂක සේවා අංශයේ දෙගුණයකටත් වඩා වැඩි වර්ධනයක් ඇති කිරීමට ඉඩහල් විය.

කොටස් වෙළෙඳ පොලෙහි පැවති උත්පාදික තත්ත්වයත්, ඉහළ මට්ටමක පැවති දේශීය පොළී අනුපාතය සහ ආර්ථිකයෙහි අනෙක් අංශයන්හි වූ ප්‍රසාරණයක් සමඟින් බැංකු, රක්ෂණ සහ නිශ්චල දේපල අංශය 1993 වර්ෂයේදී සියයට 10.8 කින් වර්ධනය විය.

1982 ස්ථාවර සාධක මිල අනුව දළ දේශීය නිෂ්පාදිතය රුපියල් බිලියන 150.8 ක් ලෙස ඇස්තමේන්තු කර ඇති අතර, මෙය ඉකුත් වර්ෂයට වඩා සියයට 6.9 ක වැඩිවීමකි. 1982 ස්ථාවර සාධක මිල අනුව දළ ජාතික නිෂ්පාදිතය 1993 දී රුපියල් බිලියන 148.5 ක් ලෙස ඇස්තමේන්තු කර ඇති අතර, එය ඉකුත් වර්ෂයට වඩා සියයට 7.6 ක වැඩිවීමකි. විදේශීය ශුද්ධ සාධක ආදායම පිටතට ගලායෑම සැලකිය යුතු ලෙස පහළ වැටීම දළ ජාතික නිෂ්පාදනයෙහි ඉහළ වර්ධනයට මහ සැලසිය. 1993 වර්ෂයේදී විදේශීය ආයෝජනයන්ගේ වැඩිවීමක් සිදු වුවද, විදේශයන්ට ගලාගිය ආයෝජන ආදායම 1992 මට්ටමේම පැවතිනි. ශ්‍රී ලංකාවේ පවතින හිතකර ආයෝජන වාතාවරණය පිළිබඳ අවබෝධය මින් මනාව පෙන්නුම් කෙරේ. 1993 දී විදේශීය ණය ගැනීම් වෙනුවත් වැය කළ පොළී ගෙවීම් පහත වැටුණි. ශ්‍රී ලංකා මහ බැංකුවෙහි විදේශීය වත්කම් 1993 දී විශාල ලෙස වැඩිවූ අතර, ඊට අනුරූපව පොළී ආදායමද වැඩි විය. ශුද්ධ සාධක ආදායම විදේශයට ගලා යෑම සැලකිය යුතු ප්‍රමාණයකින් අඩු කිරීමට මෙම කරුණු දායක විය.

පවත්නා සාධක මිල අනුව දළ ජාතික ආදායම 1993 දී රුපියල් බිලියන 447 ක් ලෙසට ඇස්තමේන්තු කර ඇති අතර, එය 1992 වර්ෂයේ පැවති මට්ටම වූ රුපියල් බිලියන 379 ට වඩා සියයට 18.0 ක වැඩිවීමකි. මෙහි ප්‍රතිඵලයක් වශයෙන් ආර්ථිකයෙහි සමස්ථ මිල වෙනස්වීමේ දර්ශකය වූ ආරෝපිත දළ ජාතික නිෂ්පාදිත ගැලපුමෙහි වෙනස 1993 දී ඇස්තමේන්තුගත සියයට 9.7 කින් වැඩිවූ අතර, 1992 දී එහි වැඩිවීම සියයට 10 කි. මීට ප්‍රතිවිරුද්ධව කොළඹ පාරිභෝගික මිල දර්ශකයෙන් පෙන්නුම් කරන පාරිභෝගික මිල මට්ටම 1992 දී සියයට 11.4 ක්ව තිබී 1993 දී වඩා වේගවත්ව සියයට 11.7 දක්වා ඉහළ නැගුනි. ආරෝපිත දළ ජාතික නිෂ්පාදිත ගැලපුමෙහි වෙනසෙහි සාපේක්ෂ අඩු වර්ධනය අපනයන මිලෙහි සිදුවූ උෂ්ණ මිල වෙස්වීම හේතුකොටගෙන ඇති විය.

1993 දී මැදි වසර ජනගහනය මිලියන 17.62 ක් ලෙස ඇස්තමේන්තු කර ඇති හෙයින් පවත්නා සාධක මිල අනුව ඒක පුද්ගල දළ ජාතික නිෂ්පාදිතය 1993 වසරේදී රුපියල් 25,389 (එ.ජ.ඩොලර් 526) කි. මෙය 1992 හි වාර්තාගත රු.21,786 (එ.ජ.ඩොලර් 497) හා සැසඳීමේදී සියයට 16.5 වර්ධනයක් පෙන්නුම් කරයි. මූර්ත වශයෙන් ඒක පුද්ගල දළ ජාතික නිෂ්පාදිතය 1993 දී සියයට 6.2 කින් වැඩි විය.

ආර්ථිකය තුළ අන්තර්ජාතික වෙළෙඳාමෙහි වන වැදගත්කම වැඩිවෙමින් පැවතීමේ තත්ත්වය තුළ ආනයන අපනයන සාපේක්ෂ මිලෙහි එනම් වෙළෙඳ අනුපාතයේ ඇතිවන වෙනස්කම් මගින් සැලකිය යුතු බලපෑමක් ඇතිකරයි. එබැවින් මෙම සාපේක්ෂ මිල වෙනස්වීම් වල බලපෑම ඇගයීම ඉතා වැදගත් වේ. මෙම බලපෑම හසුකර ගැනීම රටෙහි මූර්ත දළ ජාතික නිෂ්පාදිතය සතු මිලදී ගැනීමේ හැකියාව නිර්ණය කෙරෙන මූර්ත ජාතික ආදායම ගණනය කිරීමෙන් සිදුකල හැකිය. 1993 දී සමස්ථ වෙළෙඳ අනුපාතය සියයට 2.1 කින් වර්ධනය විය. මෙහි ප්‍රතිඵලයක් වශයෙන් 1992 දී සියයට 5.2 කින් වර්ධනය වූ මූර්ත දළ ජාතික නිෂ්පාදිතය වෙළෙඳ අනුපාතයට ගැලපීමෙන් පසු ලැබෙන මූර්ත ජාතික ආදායම 1993 දී සියයට 8.3 කින් වර්ධනය විය.

පවත්නා වෙළෙඳ මිල අනුව, දළ ජාතික නිෂ්පාදිතය, එනම්, සහනාධාර අඩු කිරීමෙන් පසු, වක්‍ර බදු, පවත්නා සාධක මිල අනුව දළ ජාතික නිෂ්පාදිතයට එකතු කිරීමෙන් ගලපන ලද ප්‍රතිඵලය, 1992 දී රුපියල් බිලියන 424 ක්ව තිබී 1993 දී රුපියල් බිලියන 500 දක්වා සියයට 18 කින් වැඩිවිය. මීට අනුරූපව 1992 දී රුපියල් 24,379 (එ.ජ.ඩොලර් 556) ක් වූ

පවත්නා වෙළෙඳ මිල අනුව ඒක පුද්ගල දළ ජාතික නිෂ්පාදිතය රුපියල් 28,395 (එ.ජ.ඩොලර් 588) දක්වා සියයට 16.5 කින් වර්ධනය විය.

වියදම් අංශයෙන් බලන කල පවත්නා වෙළෙඳ මිල අනුව දළ දේශීය වියදම රු. බිලියන 544 ක් ලෙසට ඇස්තමේන්තු කොට ඇත. එය 1992 දී වාර්තාවූ රු. බිලියන 465 ඔට්ටමට වඩා සියයට 17.1 ක වැඩිවීමකි. නාමික වශයෙන් පාරිභෝජන වියදම සියයට 15.2 කින් ද, දළ දේශීය ස්ථාවර ප්‍රාග්ධන සම්පාදනය සියයට 26.0 කින් ද වර්ධනය වී ඇතැයි ඇස්තමේන්තු කර ඇත. පෞද්ගලික අංශයෙහි මෙන්ම රාජ්‍ය අංශයෙහිද පාරිභෝජනය හා ප්‍රාග්ධන සම්පාදනය 1992 ට වඩා වැඩි සීඝ්‍රතාවයකින් ඉහළ නැගිණි.

1992 දී වාර්තාවූ 4.6 ක වර්ධනය හා සැසඳීමේදී පාරිභෝජන වියදමෙහි මූර්ත අගය 1993 දී සියයට 7.0 ක වර්ධනයක් අත්කර ගති. මේ අතර, ස්ථාවර ප්‍රාග්ධන සම්පාදනය 1992 දී වාර්තාවූ සියයට 4.4 හා සැසඳීමේදී 1993 දී සියයට 13.7 ක කැපී පෙනෙන වර්ධනයක් ලබාගන්නා ලදී.

පවත්නා වෙළෙඳ මිල අනුව දළ දේශීය නිෂ්පාදිතයෙහි අනුපාතයක් ලෙස ආයෝජන, 1992 දී සියයට 24 ක්ව තිබී, 1993 දී සියයට 26 දක්වා ඉහළ නැගුණි. 1992 වර්ෂයේ සියයට 5.6 ක්වූ වර්ධනය හා සැසඳීමේදී ආයෝජන, මූර්ත වශයෙන්, 1993 දී සියයට 12.6 දක්වා වැඩිවිය. ඉදිකිරීම්, ප්‍රවාහණ උපකරණ, යන්ත්‍රෝපකරණ සහ පණිවුඩ හුවමාරු අංශයන්හි විශාල ලෙස ආයෝජනය කරමින්, 1993 දීද පෞද්ගලික අංශය ආයෝජන ක්ෂේත්‍රයේ ප්‍රධාන දායකත්වය ඉසිලීය. රාජ්‍ය අංශයේ ආයෝජනයන්හි වැඩි අවධානයක් දක්නට ලැබුණේ පොදු කාර්ය පහසුකම් වර්ධනය, විදුලිය සැපයීම සහ ප්‍රවාහන පහසුකම් වැඩි දියුණු කිරීම කෙරෙහිය.

පවත්නා මිල අනුව ඇස්තමේන්තුගත දේශීය ඉතිරිකිරීම් ප්‍රමාණය 1993 දී රුපියල් බිලියන 80 ක් වූ අතර, එය 1992 දී ඇස්තමේන්තු කර තිබූ රුපියල් බිලියන 64 හා සැසඳීමේදී සියයට 25.6 ක වැඩිවීමකි. පසුගිය අවුරුදු කිහිපය තුළ දක්නට ලැබුණු දේශීය ඉතුරුම් වැඩිවීමේ ප්‍රවණතාවට අනුකූලව දේශීය ඉතුරුම් අනුපාතය, එනම්, පවත්නා වෙළෙඳ මිල අනුව දළ දේශීය නිෂ්පාදිතයට වෙළෙඳ ඉතුරුම් දක්වන අනුපාතය 1992 දී සියයට 15 ක් වූ අතර 1993 දී එය සියයට 16 දක්වා ඉහළ නැගිණි. දේශීය ඉතුරුම් අගය, ශුද්ධ පෞද්ගලික සංක්‍රාම සහ විදේශ ශුද්ධ සාධක ආදායමට ගැලපීමෙන් ජාතික ඉතුරුම් ගණනය කරනු ලැබේ. ජාතික ඉතුරුම් 1993 දී රුපියල් බිලියන 102 ක් ලෙසින් ඇස්තමේන්තු කොට ඇති අතර, එය 1992 ඇස්තමේන්තුගත අගය වූ රු. බිලියන 76 ට සාපේක්ෂව සියයට 33.1 ක වැඩි වීමකි. ජාතික ඉතුරුම් අනුපාතය 1992 දී සියයට 18 ක්ව තිබී 1993 දී සියයට 20 දක්වා වැඩි විය.

**ආංශීය ක්‍රියාකාරීත්වය**

දළ ජාතික නිෂ්පාදිතයේ ආංශීය ක්‍රියාකාරීත්වය 1.6 සංඛ්‍යා සටහනෙහි දැක්වේ. 1993 වසරේදී ඉතා ඉහළ ආර්ථික වර්ධනයක් සාක්ෂාත් කර ගැනීම උදෙසා සියලුම අංශයන්ගෙන් ආර්ථිකයට ලබාදුන් හිතකර දායකත්වයන් හේතු විය. ප්‍රධාන වශයෙන් එම වර්ධනය සඳහා දායක වූ අංශ අතර නිමැවුම් කර්මාන්ත, තොග හා සිල්ලර වෙළෙඳාම හා කෘෂිකර්මය කැපී පෙනේ.

1992 වසරේදී සියයට 1.6 ක පසුබෑමකට ලක්වූ කෘෂිකර්මය, දැව ආදී වන ද්‍රව්‍ය හා ධීවර කර්මාන්ත අංශය, 1993 වසරේදී සියයට 4.9 කින් වර්ධනය විය. සමස්ථ ආර්ථිකය තුළ මෙම අංශයෙහි වන වැදගත්බව සැලකීමේදී, එම අංශයෙහි වූ යහපත් වර්ධනය 1993 හි වූ ඉහළ වර්ධන වේගය අත් කරගැනීම සඳහා තීරණාත්මක සාධකයක් වූ අතර, එමගින් දළ ජාතික නිෂ්පාදිතයේ සමස්ත වර්ධනය සඳහා සියයට 14 ක දායකත්වයක් ලබාදෙන ලදී. 1993 දී කෘෂි අංශයේ නිමැවුම වැඩි දියුණුවීම උදෙසා මූලික වශයෙන් රටතුල පැවති හිතකර කාලගුණික තත්ත්වය ඉවහල් විය. 1992 දී පැවති නියඟය හේතුවෙන් වී නිෂ්පාදනයෙහි සියයට 2 ක පහළ වැටීමක්ද, තේ නිෂ්පාදනයේ සියයට 25.7 ක සැලකිය යුතු අඩුවීමක්ද

දක්නට ලැබුණි. මෙයට හාත්පසින්ම ප්‍රතිවිරුද්ධ තත්වයක් පෙන්නුම් කරමින් 1993 දී වි නිෂ්පාදනය සියයට 9.6 කින්ද තේ නිෂ්පාදනය සියයට 29.6 කින්ද, ඉහළ ගියේය. 1993 දී අනෙකුත් කෘෂි උප අංශයද ඉහළ වර්ධන මට්ටමක් වාර්තා කළේය. (1992 හි වූ සියයට 1.0 ට සාපේක්ෂව 1993 දී සියයට 1.4 ක් විය). මේ සඳහා එකතු කළ අගයෙහි සැලකිය යුතු වර්ධනයක් පෙන්වූ අතුරු ආහාර හෝඟ, සුළු අපනයන හෝඟ, පළතුරු හා සත්ව පාලන අංශ බලපෑ නමුදු එම උප අංශය යටතට ගැනෙන, එළවලු නිෂ්පාදනයෙහි ආන්තික අඩු වීමක් පෙන්නුම් කළේය. රබර් උප අංශයේ එකතු කළ අගය 1993 දී සියයට 1.8 කින් ඉහළ නැගී අතර, එය 1992 වසරට සාපේක්ෂව සුළු වශයෙන් අඩු අගයකි. පොල් උප අංශයේ නිෂ්පාදනය 1993 දී සියයට 5.8 ක අඩුවීමක් වාර්තා කළේය. මීට ප්‍රධාන වශයෙන් බලපෑ සාධක අතර කලින් වසරේදී, 1992 රට තුළ පැවති නියඟය දැක්විය හැකි අතර සාමාන්‍යයෙන් පොල් කර්මාන්තය සඳහා නියඟයක බලපෑම වසරක කාල පරාසයකින් ඇතිවේ.

ධීවර උප අංශය, කලින් වසරෙහි වූ සියයට 4.1 ක වර්ධනය සමඟ සසඳන විට, 1993 දී සියයට 7.1 කින් ප්‍රසාරණය විය. මේ සඳහා ප්‍රධාන වශයෙන් වැඩි දින ගණනක් මුහුදේ ගතකිරීමට ධීවරයන්ට හැකියාව ලැබෙන 'බහුදින' යාත්‍රා වැඩිපුර යොදා ගැනීම හේතු විය.

පසුගිය වසර දෙක තුළ මහත් පසුබෑමකට ලක්ව තිබූ පතල් හා කැනීම් අංශය 1993 දී ප්‍රගතියක් වාර්තා කළේය. ඒ සඳහා මූලිකව මැණික් අපනයන වල වැඩිවීම බලපෑ නමුදු එම සාර්ථකත්වය පවත්වා ගැනීම උදෙසා කැණීම් අංශයේ අඛණ්ඩ වර්ධනය හේතුවෙන් කැණීම් උප අංශයේ නිමැවුමෙහි වූ වැඩිවීමද ඉවහල් විය. මැණික් අපනයන වි.ගැ.හි වශයෙන් සියයට 25.6 කින් වැඩිවූ අතර 1993 දී මුළු මැණික් අපනයන වටිනාකම වි.ගැ.හි. දශලක්ෂ 50.5 ක් විය. 1992 දී මෙම ප්‍රමාණය වි.ගැ.හි. දශලක්ෂ 40.2 ක් විය.

නිමැවුම් කර්මාන්ත අංශය තවදුරටත් සමස්ථ ආර්ථික වර්ධනය සඳහා ප්‍රධානතම දායකයා වූ අතර දළ ජාතික නිෂ්පාදිතයේ මූර්ත වැඩිවීම සඳහා සියයට 26.4 ක දායකත්වයක් ලබාදුනි. 1993 දී මෙම අංශයේ එකතුකළ අගය සියයට 10.5 ක වර්ධනයක් වාර්තා කළ අතර, 1992 දී එය සියයට 8.8 ක් විය. නිමැවුම් කර්මාන්ත අංශයේ වැදගත්ම උප අංශය වන කර්මාන්ත නිෂ්පාදන උප අංශය 1993 දී සියයට 11.3 ක වර්ධනයක් ලබා දෙමින් පසුගිය වසර කීපය තුළ පැවති ව්‍යාප්තිය තවදුරටත් පෙන්නුම් කරනු ලැබුණි. ආයෝජන මණ්ඩලය යටතට ගැනෙන හා ඊට පිටතින් වූ ව්‍යවසායන් හි ඇතිවූ අධික ආයෝජනයන් මෙම උප අංශයේ වූ ගතික වර්ධනය ඇති කරන ලදී. කර්මාන්ත උප අංශය, රෙදිපිළි හා නිම් ඇඳුම් කෙරෙහි වැඩි නැඹුරුවක් දක්වයි. 1993 දී මෙම කාණ්ඩයේ නිමැවුම සියයට 30 කින් ඉහළ ගිය අතර, රෙදිපිළි හා නිම් ඇඳුම් අපනයන වටිනාකම වි.ගැ.හි. වශයෙන් සියයට 17.4 ක වර්ධනයක් අත්කර ගත්තේය. සමස්ථ කර්මික අපනයන වි.ගැ.හි. වශයෙන් සියයට 20 කින් 1993 දී ඉහළ ගියේය. තේ, රබර්, පොල් මද සැකසුම් වල එකතු කළ අගයන් ඇතුළත් අපනයන සැකසුම් උප අංශයේ ප්‍රසාරණය නිමැවුම් කර්මාන්ත අංශයේ වර්ධනය තවදුරටත් දිරි ගැන්වීය. 1992 දී මෙම උප අංශයේ වර්ධනයට තේ නිෂ්පාදනයේ පහත වැටීම දැඩි ලෙස බලපෑ අතර, ඒ හේතුවෙන් එම අංශයේ වර්ධනය සියයට 12.6 කින් අඩු වූ නමුදු 1993 දී සියයට 8.4 කින් ඉහළ ගියේය. ආර්ථික ක්‍රියාකාරකම් වැඩි වීම, කර්මාන්ත නිෂ්පාදනයේ හා සංචාරක ව්‍යාපාරයේ ඇති වූ යහපත් වෙනස්කම් නිසා සුළු කර්මාන්ත අංශයේ සියයට 5 ක වර්ධනයක් ඇතිව තිබෙන බව ඇස්තමේන්තු කරන ලදී. වි නිෂ්පාදන මට්ටම මත රඳා පවතින අනෙක් උප අංශය වී නිෂ්පාදනයේ වර්ධනයට අනුරූපව සියයට 6.4 කින් වර්ධනය විය.

1993 දී තැනීම් අංශය තවදුරටත් ප්‍රගතියක් පෙන්නුම් කලද, එය 1992 වසරට සාපේක්ෂව සෙමින් සිදුවිය. 1993 දී මෙම අංශයේ වර්ධනය සියයට 6.5 ක් වූ අතර, 1992 වසරේදී එය සියයට 8.1 ක ඉහළ අගයක් ගති. කලින් වසර මුලදී මෙන්ම 1993 දීද තැනීම් කටයුතු සඳහා වැඩි දායකත්වයක් පෞද්ගලික අංශය විසින් ලබාදෙන ලදී.

සමස්ථ සේවා අංශය 1993 දී සියයට 6.3 කින් වර්ධනය වූ අතර, 1992 දී එහි වර්ධන වේගය සියයට 5.3 ක් විය. මෙම අංශයේ වර්ධනය සඳහා සැලකිය යුතු දායකත්වයක් වෙළෙඳ, මූල්‍ය කටයුතු සහ පොදු පහසුකම් යන අංශ මගින් ලබාදෙන ලදී. 1993 වසරේදී

1.6 සංඛ්‍යා සටහන

ස්ථාවර (1982) සාධක වියදම් මිල අනුව දළ ජාතික නිෂ්පාදිතයේ ආංශික සංයුතිය සහ වර්ධනය 1991 - 1993

අංශ	වටිනාකම් (රුපියල් දශලක්ෂ)			ද.ජා.නි.හි ප්‍රතිශතය වශයෙන්			පසුගිය වසරට වඩා වැඩිවීම (රු. දශ ලක්ෂ)		ද.ජා.නි. වැඩිවීමේ ප්‍රතිශතය	
	199*1	1992*	1993*	1991*	1992*	1993*	1992*	1993*	1992*	1993*
1. කෘෂිකර්මය, දැව ආදී වන ද්‍රව්‍ය හා ධීවර කර්මාන්තය	30,570	30,090	31,554	23.1	21.8	21.2	-480	1464	-8.2	14.0
1.1 කෘෂිකර්මය	25,941	25,316	26,592	19.6	18.3	17.9	-625	1276	-10.7	12.2
1.1.1. කේ	3,100	2,303	2,985	2.3	1.7	2.0	-797	682	-13.6	6.5
1.1.2. රබර්	655	669	681	0.5	0.5	0.5	14	-12	0.2	-0.1
1.1.3 පොල්	2,827	2,971	2,799	2.1	2.2	1.9	144	-172	2.5	-1.6
1.1.4. වී	6,002	5,882	6,447	4.5	4.3	4.3	-120	565	-2.0	5.4
1.1.5. අනෙකුත්	13,357	13,491	13,680	10.1	9.8	9.2	134	189	2.3	1.8
1.2 දැව ආදී වන ද්‍රව්‍ය	2,107	2,149	2,151	1.6	1.6	1.4	42	2	0.7	0.0
1.3 ධීවර	2,522	2,625	2,811	1.9	1.9	1.9	103	186	1.8	1.8
2. පහල් හා කැනීම් කටයුතු	3,511	3,300	3,693	2.7	2.4	2.5	-211	393	-3.6	3.8
3. නිමැවුම් කර්මාන්ත	23,949	26,059	28,806	18.1	18.9	19.4	2110	2747	36.0	26.4
3.1 කේ, රබර් සහ පොල්මද නිෂ්පාදන සැකසීම	3,332	2,912	3,157	2.5	2.1	2.1	-420	245	-7.2	2.4
3.2 නිෂ්පාදන කර්මාන්ත	18,708	21,140	23,529	14.1	15.3	15.8	2432	2389	41.5	22.9
3.3 කුඩා සහ අනෙකුත් කර්මාන්ත	1,065	1,150	1,208	0.8	0.8	0.8	85	58	1.5	0.6
3.4 අනෙකුත්	844	857	912	0.6	0.6	0.6	13	55	0.2	0.5
4. කැනීම්	9,033	9,765	10,400	6.8	7.1	7.0	732	635	12.5	6.1
5. විදුලිය, ගෑස්, ජලය හා සනීපාරක්ෂක සේවා	1,800	1,897	2,125	1.4	1.4	1.4	97	228	1.7	2.2
6. ප්‍රවාහනය, ගබඩා කිරීම සහ පණිවුඩ හුවමාරුව	15,534	16,606	17,287	11.7	12.0	11.6	1072	681	18.3	6.5
7. නොග සහ සිල්ලර වෙළෙඳාම	28,556	30,074	32,584	21.6	21.8	21.9	1518	2510	25.9	24.1
7.1 ආනයන	10,826	11,714	13,436	8.2	8.5	9.0	888	1722	15.2	16.5
7.2 අපනයන	3,210	3,695	4,190	2.4	2.7	2.8	485	495	8.3	4.7
7.3 දේශීය	14,520	14,665	14,958	11.0	10.6	10.1	145	293	2.5	2.8
8. බැංකු, රක්ෂණ සහ නිශ්චල දේපල	6,831	7,241	8,023	5.2	5.2	5.4	410	782	7.0	7.5
9. නිවාස අයිතිය	3,761	3,795	3,841	2.8	2.7	2.6	34	46	0.6	0.4
10. රාජ්‍ය පරිපාලන හා ආරක්ෂක කටයුතු	6,304	6,449	6,642	4.8	4.7	4.5	145	193	2.5	1.9
11. සේවා (අන් තැනක සඳහන් නොවන)	5,355	5,714	5,828	4.1	4.1	3.9	359	114	6.1	1.1
12. දළ දේශීය නිෂ්පාදිතය	135,204	140,990	150,783	102.3	102.1	101.5	5786	9793	98.7	93.9
13. විදේශීය ශුද්ධ සාධක ආදායම	(2,990)	(2,916)	(2,284)	-2.3	-2.1	-1.5	74	632	1.3	6.1
14. දළ ජාතික නිෂ්පාදිතය	132,214	138,074	148,499	100.0	100.0	100.0	5860	10425	100.0	100.0

\* තාවකාලිකයි

මූලය. ශ්‍රී ලංකා මහ බැංකුව

ලැබුණු අධික වර්ෂාපතනය නිසා ජල විදුලි බල උත්පාදනය සියයට 31 කින් ඉහළ ගියේය. තල ජල සැපයුම් ජාලයේ ඇති වූ සංවර්ධනය නිසා ජල සැපයුම් ප්‍රමාණය සියයට 26 කින් වැඩි විය. ඊට අමතරව කර්මාන්ත හා ගෘහමය ගැස් භාවිතය ඉහළ යාමද කරණ කොටගෙන, විදුලිය, ගැස්, ජලය හා සනීපාරක්ෂක අංශයේ නිමැවුම සියයට 12 ක වැඩිවීමකට තුඩු දුනි. 1992 දී මෙම අංශයේ වූ සියයට 5.4 හා සැසඳීමේදී 1993 දී දේශගුණයකටත් වඩා වැඩි වර්ධනයක් වාර්තා කොට තිබේ.

1993 දී ප්‍රවාහන, ගබඩා හා සන්නිවේදන අංශයේ වර්ධනය සියයට 4.1 ක් විය. මේ සඳහා බොහෝ දුරට ආනයන, අපනයන හා දේශීය කෘෂිකර්මාන්ත යන අංශවල ඇතිවූ ප්‍රගතිය තුලින් හාණ්ඩ ප්‍රවාහනයේ ඇතිවූ දියුණුව ඉවහල් විය. මීට අමතරව, සන්නිවේදන පහසුකම් වලද ව්‍යාප්තියක් දක්නට ලැබුණි.

1992 හි සියයට 5.3 ක වර්ධනය හා සැසඳීමේදී තොග සහ සිල්ලර වෙළඳ අංශය 1993 දී සියයට 8.3 කින් වර්ධනය වී ති. ආනයන වෙළඳ උප අංශයෙහි සියයට 14.7 ක වැඩිවීමක් අපනයන වෙළඳ උප අංශයෙහි සියයට 13.4 ක වැඩිවීමක් මෙම අංශයෙහි වර්ධනයට උපකාරී විය. තවද කෘෂිකර්මය සහ කර්මාන්ත මුල්කරගත් දේශීය ආරථික ක්‍රියාවලීන් වැඩිවීමද දේශීය වෙළඳ උප අංශයෙහි නිමැවුම වර්ධනය කිරීමට හේතු විය.

1993 ශ්‍රී ලංකාවේ මූල්‍ය වෙළෙඳ පොළේ උත්පාතයක් ඇති වූ වසරකි. නැගී එන මූල්‍ය මධ්‍යස්ථානයක ලෙසින් ජාත්‍යන්තර වශයෙන් වූ පිළිගැනීම ඉහළ යාමක් සමග සෘජු මෙන්ම විවිධ ආයෝජන යන දෙ අංශයෙහිම වර්ධනයක් දකින්නට ලැබිණි. 1992 දී වි.ගැ.හි. දශලක්ෂ 18.4 ක් වූ ශුද්ධ විවිධ ආයෝජනයන්ගේ අගය 1993 දී වි.ගැ.හි. දශලක්ෂ 48.0 දක්වා වූ සියයට 160 කින් වර්ධනය විය.

කොළඹ කොටස් වෙළෙඳපොලෙහි සියලු කොටස් මිල දර්ශකය 1993 දී සියයට 62 කින් ඉහළ නැගුනි. ශ්‍රී ලංකා මහ බැංකුව විසින් ක්‍රියාත්මක කරනු ලැබූ දැඩි විවට වෙළෙඳපොල කටයුතු සහ ආරථිකයේ පැවති ඉහල පොළී අනුපාතයන්, මූල්‍ය අංශයේ ලාභදායීබව ඉහළ නැංවීමට උපකාරී වූනි. මේ හේතුවෙන් බැංකු, රක්ෂණ හා නිශ්චල දේපල අංශයේ මූර්ත වශයෙන් එකතුකළ අගය 1992 දී සියයට 6.0 කින් වැඩි වූ අතර, 1993 දී සියයට 10.8 කින් වැඩි විය.

කෙසේ වුවද, සංචාරක කර්මාන්තය බලාපොරොත්තු වූ පරිදි සතුටුදායක වර්ධනයක් නොපෙන්වීය. වසරේ පළමු මාස කීපය තුළදී සැලකිය යුතු වර්ධනයක් පෙන්නුම් කළද, වසර අවසානය වන විට සංචාරක ආගමනයේ ක්‍රමික අඩුවීමක් සිදුවිය. සමස්ථ වශයෙන් 1992 සිට 1993 දක්වා කාලයේදී සංචාරක රාශී ප්‍රමාණයන් වැඩි වීමක් පෙන්නුම් කළද, සංචාරකයන්ගේ පැමිණීමෙහි සුළු අඩුවීමක් පෙන්නුම් කෙරුණි. ඒ අනුව 1993 දී අනෙකුත් සේවා අංශයෙහි වර්ධනය සියයට 2 ක් විය. මෙම අංශය 1992 හිදී සියයට 6.7 ක ඉහළ වර්ධනයක් පෙන්නුම් කළේය.

**වියදම :**

පවත්නා වෙළෙඳ මිල අනුව දළ දේශීය වියදම රුපියල් බිලියන 544 ක් ලෙස ඇස්තමේන්තු කරනු ලැබූ අතර, එය 1992 දී වූ රුපියල් බිලියන 465 ට වඩා සියයට 17.1 ක වැඩිවීමකි. 1992 සමඟ සසඳන විට 1993 දී පරිභෝජනය හා ආයෝජනය යන දෙ අංශයෙහිම වඩා ඉහළ වර්ධනයක් දක්නට ලැබුණි. 1993 වසර සඳහා ඇස්තමේන්තුගත පරිභෝජන වියදම රුපියල් බිලියන 416 ක් වූ අතර, එය පෙර වසරට වඩා සියයට 15.2 ක වැඩිවීමක් විය. දළ දේශීය ප්‍රාග්ධන සම්පාදනය සියයට 23.9 ක වැඩි වීමක් වාර්තා කරමින් 1993 දී රුපියල් බිලියන 128 ක අගයක් ගනී.

පෞද්ගලික පරිභෝජනය හා රජයේ පරිභෝජනය යන දෙ අංශයටම 1992 ට වඩා වැඩි වේගයකින් 1993 වසරේදී වර්ධනය විය. 1993 දී පෞද්ගලික පරිභෝජන වියදම රුපියල් බිලියන 370 ක් වූ අතර, එය සියයට 15.4 ක ඉහළ නැගීමකි. (1992 දී වර්ධනය සියයට

1.7 සංඛ්‍යා සටහන  
සම්පත් සංයුතිය හා උපයෝගී කරගත් ආකාරය 1982 - 1993

ශීර්ෂය	පවත්නා වෙළෙඳ මිල අනුව (රු. දශ ලක්ෂ)				1982 මිල අනුව								ප්‍රතිශතක	
	1982	1991*	1992*	1993*	1982		1991*		1992*		1993*		වෙනස	
					වටිනාකම	%	වටිනාකම	%	වටිනාකම	%	වටිනාකම	%	1991ට	1992ට
					රු. දශ ලක්ෂ		රු. දශ ලක්ෂ		රු. දශ ලක්ෂ		රු. දශ ලක්ෂ		වඩා	වඩා
												1992	1993	
1. මුළු සම්පත්	145,143	517,019	599,791	713,029	145,143	100	202,492	100	215,077	100	235,016	100	6.2	9.3
1.1 වෙළෙඳ මිල අනුව ද.දේ.නි.	99,238	372,345	425,283	496,485	99,238	68	141,895	70	147,996	69	158,208	67	4.3	6.9
1.2. භාණ්ඩ හා සාධක නොවන සේවා ආනයන	45,905	144,674	174,508	216,544	45,905	32	60,597	30	67,081	31	76,808	33	10.7	14.5
2. උපයෝගීකරණය	145,143	517,019	599,791	713,029	145,143	100	202,492	100	215,077	100	235,016	100	6.2	9.3
2.1. පරිභෝජනය	87,468	324,847	361,438	416,301	87,468	60	124,719	62	130,412	61	139,541	59	4.6	7.0
2.2. ස්ථාවර දළ දේශීය ප්‍රාග්ධන සම්පාදනය	30,279	84,206	100,039	126,070	30,279	21	33,906	17	35,399	16	40,231	17	4.4	13.7
2.2.1. රජය	4,866	15,838	13,632	22,419	4,866	3	5,667	3	4,165	2	5,973	3	-26.5	43.4
2.2.2. රජයේ සංස්ථා සහ සංයුක්ත මණ්ඩල	25,413	68,368	86,407	103,651	25,413	18	28,239	14	31,234	15	34,258	15	10.6	9.7
2.2.3. පෞද්ගලික අංශය														
2.3 තොග වෙනස්වීම්	248	950	3,200	1,800	248	-	201	-	622	-	325	-	209.5	-47.7
2.4. භාණ්ඩ හා සාධක නොවන සේවා අපනයන	27,148	107,016	135,114	168,858	27,148	19	43,666	22	48,644	23	54,919	23	11.4	12.9

\* තාවකාලිකයි

මූලය : ශ්‍රී ලංකා මහ බැංකුව

11.2 ක් විය) එසේම එම වසරේදී රජයේ පරිභෝජන වියදම රුපියල් බිලියන 47ක් වූ අතර, එය සියයට 13.6 ක් ඉහල යෑමක් විය (1992 දී සියයට 11.8 ක් විය). පෞද්ගලික පරිභෝජන වියදමෙහි අඩංගු ආනයනික භාණ්ඩ හා සාධක නොවන සේවා සඳහා වූ වියදම දේශීය නිෂ්පාදිත භාණ්ඩ වෙනුවෙන් වූ වියදමට වඩා වැඩි මට්ටමකින් වර්ධනය විය. මෙය 1992 වූ රටාවට ප්‍රතිවිරුද්ධ තත්ත්වයක් වූ අතර, එම වසරේදී ආනයනික භාණ්ඩ හා සාධක නොවන සේවා සඳහා වූ වියදම වැඩි වූයේ සියයට 0.9 ක් තරම් වූ සුළු ප්‍රමාණයකිනි. 1993 දී එම වැඩිවීම සියයට 17.9 වූ අතර, මෙහිදී විශේෂයෙන් ආනයනික පෞද්ගලික පරිභෝජන භාණ්ඩවල වැඩිවීමක් දක්නට ලැබුණි. දේශීය (භාණ්ඩ හා සේවා) නිෂ්පාදිත මත වූ පෞද්ගලික පරිභෝජන වියදමෙහි 1992 දී සියයට 15.3 ක් වූ වර්ධනය 1993 දී සියයට 14.5 ක් විය.

තොග වෙනස්වීම්ද ඇතුළත් වන දළ දේශීය ප්‍රාග්ධන සම්පාදනය, 1993 දී රුපියල් බිලියන 128 ක් වූ අතර, එය සියයට 23.9 ක වැඩි වීමකි. 1992 දී මෙම අංශයේ වර්ධනය සියයට 21.2 විය. රට වැසියන් හා විදේශිකයන් විසින් ආර්ථිකය තුළ කරන ලද අතිරේක ආයෝජන පිළිබඳ කරමින්, දළ දේශීය ප්‍රාග්ධන සම්පාදනය, පවත්නා මිල අනුව, දළ දේශීය නිෂ්පාදිතයේ අනුපාතයක් ලෙස ගත් විට 1992 දී සියයට 24 ක් ව තිබී 1993 දී සියයට 26 දක්වා වැඩිවිය.

1993 දී රාජ්‍ය අංශයේ ආයෝජනයන් සැලකිය යුතු වැඩිවීමක් පෙන්නුම් කළද, මෑත කාලයේදී දක්නට ලැබුණු පරිදි තවදුරටත් රටෙහි ආයෝජනයන්හි ප්‍රමුඛ වූයේ පෞද්ගලික අංශයයි. පෞද්ගලික අංශයේ ආයෝජනයෙන් 1993 දී සියයට 17.5 කින් වැඩි වූ අතර, ඒවා අකුරින් නේවාසික හා අනේවාසික ගොඩනැගිලි තැනීම්, ප්‍රවාහන උපකරණ සහ යන්ත්‍රෝපකරණ හා පණිවුඩ හුවමාරු උපකරණ වල කරුණු ලැබූ ආයෝජනයන් කැපී පෙනේ. සංශෝධිත ඇස්තමේන්තුවලට අනුව රාජ්‍ය අංශයේ ආයෝජන 1992 දී ආසන්න වශයෙන් සියයට 14 ක පමණ අඩු වීමක් පෙන්නුම් කළද, 1993 හිදී සියයට 65 ක පමණ විශාල වැඩිවීමක් පෙන්නුම් කරන ලදී. ප්‍රවාහන සහ පස් කපන උපකරණ සඳහා ආයෝජන දුම්රිය ප්‍රවාහන අංශය සඳහා වූ මැදිරි පොදුකාර්ය පහසුකම් සංවර්ධනය සඳහා වූ ආයෝජන සහ විදුලිබල උත්පාදනය හා බෙදාහැරීම පිලිබඳ ආයෝජන ප්‍රධාන වශයෙන් රාජ්‍ය අංශයේ ආයෝජන ක්ෂේත්‍රයට අයත් විය.

ශ්‍රී ලංකාව තවදුරටත් විදේශ ආයෝජකයින්ට ආකර්ශණීය මධ්‍යස්ථානයක් විය. 1992 දී වි.ගැ.හි. මිලියන 86 ක් වූ ශුද්ධ විදේශ සෘජු ආයෝජනය 1993 දී සියයට 55.8 ක වර්ධනය පෙන්නුම් කරමින් වි.ගැ.හි. මිලියන 134 දක්වා වැඩි වූනි. විවිධ ආයෝජනයන් හා සෘජු ආයෝජනයන්ගෙන් සමන්විත වූ සමස්ථ ශුද්ධ පෞද්ගලික ආයෝජනය සියයට 74.4 ක වැඩිවීමක් දක්වමින් වි.ගැ.හි. මිලියන 182 ක මට්ටම දක්වා ඉහළ නැගිනි.

**සම්පත් හා සම්පත් උපයෝජනය**

ආර්ථිකයේ උපයෝජනය සඳහා පවත්නා දළ දේශීය නිෂ්පාදිතය සහ ආනයනික භාණ්ඩ හා සාධක නොවන සේවාවන් අඩංගුවන මූල සම්පත් ප්‍රමාණය. 1993 දී සියයට 18.9 ක වැඩිවීමක් පෙන්නුම් කරමින් 1992 වූ රු. බිලියන 600 සිට 1993 හිදී රු. බිලියන 714 දක්වා වර්ධනය විය. 1992 දී අනුරූපී වර්ධනය සියයට 16.0 ක් විය. 1993 දී වූ රුපියල් බිලියන 113 ක වැඩිවීම, පවත්නා වෙළඳ මිල අනුව දළ දේශීය නිෂ්පාදිතයේ වැඩිවීම වූ රුපියල් බිලියන 71 සහ භාණ්ඩ හා සාධක නොවන සේවා ආනයන තුලින් වැඩිවූ රුපියල් බිලියන 42 න් සමන්විත විය. 1993 දී භාණ්ඩ හා සාධක නොවන සේවා ආනයනය සියයට 24.1 කින් වැඩි වූ අතර, 1992 වූ අනුරූපී වර්ධනය සියයට 20.6 ක් විය. 1993 දී මූර්ත සම්පත් ප්‍රමාණය සියයට 9.3 කින් වැඩිවිය.

ආර්ථිකය සතු වූ මූල සම්පත් වලින් සියයට 58.4 ක් පරිභෝජනය වෙනුවෙන්ද සියයට 17.9 ක් ආයෝජනය වෙනුවෙන්ද සියයට 23.7 ක් අපනයන සඳහාද වැය වූනි. භාණ්ඩ හා සාධක නොවන සේවා අපනයනය 1993 දී සියයට 25 කින් ඉහළ නැගුණු අතර, 1992 වූ අනුරූපී වර්ධනය සියයට 26.3 ක් විය. පරිභෝජනය 1993 දී සියයට 15.2 කින් වැඩිවූ අතර,

එය 1992 හිදී වූ සියයට 11.3 ක වැඩි වීම හා සැසඳීමේදී සැලකිය යකු වර්ධනයකි. 1992 දී සියයට 21.2 ක වැඩිවීමක් පෙන්වූ කළ, ස්ථාවර දළ දේශීය ප්‍රාග්ධන සම්පාදනය හා කොඟ වෙනස්වීම් අන්තර්ගත, දළ දේශීය ප්‍රාග්ධන සම්පාදනය 1993 දී නාමික වශයෙන් සියයට 23.9 කින් වර්ධනය විය. මූර්ත වශයෙන් 1993 දී පරිභෝජනය සියයට 7 කින් වැඩිවිය. ප්‍රධාන වශයෙන් කෘෂි අංශය හා වැඩිවෙමින් පවත්නා ආනයන ඇතුළත් දේශීය නිෂ්පාදනයේ වැඩිවීම 1993 දී මූර්ත වශයෙන් පරිභෝජනය සියයට 7 කින් වැඩිවීමට බලපෑ ප්‍රධාන සාධක විය. ප්‍රධාන ආයෝජන අංශයන් අතරින් කැනීම, ප්‍රවාහන උපකරණ, පණිවුඩ හුවමාරු හා යන්ත්‍රෝපකරණ සඳහා වූ ආයෝජන වැදගත් වේ.

1.8 සංඛ්‍යා සටහන  
 ජාතික ඉතුරුම් (පවත්නා වෙළෙඳ මිල අනුව)

ශීර්ෂය	1982	1991*	1992*	1993*
1. වෙළෙඳ මිල අනුව දළ දේශීය නිෂ්පාදිතය	99,238	372,345	425,283	496,485
2. දේශීය ඉතුරුම්	11,770	47,498	63,845	80,184
3. විදේශීය ශුද්ධ සාධක ආදායම	-1,959	-7,367	-7,821	-5,757
4. විදේශීය ශුද්ධ පෞද්ගලික පැවරුම්	5,494	16,623	20,253	27,090
5. ජාතික ඉතුරුම්	15,305	56,754	76,277	101,517
6. දේශීය ඉතුරුම් අනුපාතිකය (අංක 2 අංක 1 හි ප්‍රතිශතයක් ලෙස)	11.9	12.8	15.0	16.2
7. ජාතික ඉතුරුම් අනුපාතිකය (අංක 5 අංක 1 හි ප්‍රතිශතයක් ලෙස)	15.4	15.2	17.9	20.4

\*තාවකාලිකයි.

මූලය : ශ්‍රී ලංකා මහ බැංකුව.